

नई मेंटेनेंस पॉलिसी में शामिल की जा रहीं उ. बिहार की 7,731 किमी सड़कें

राज्य ब्यूरो, पटना : उत्तर बिहार की 7,731.617 किलोमीटर सड़कों का नई रोड मेंटेनेंस पॉलिसी के तहत रख-रखाव किया जाएगा। अगले वर्ष पहली जनवरी से नई रोड मेंटेनेंस पॉलिसी अस्तित्व में आएगी। नई पॉलिसी के तहत सड़कों को लिए जाने का प्रस्ताव कैबिनेट की

मंजूरी के लिए भेजा जा रहा है। उत्तर बिहार में सड़कों के रख रखाव पर सात वर्षों के भीतर 3,623 करोड़, 27 लाख, 76 हजार रुपए खर्च होंगे। एक वर्ष में एक किमी सड़क पर 6.69 लाख रुपये खर्च होंगे। उत्तर बिहार की 7,731 किमी सड़कों को 744 पैकेज में रखा गया है।

सौ फीसद सड़कों पर एक बार ब्लैक टॉप अनिवार्य : नई मेंटेनेंस पॉलिसी के तहत सभी निर्माण एजेंसियों को 7,731 किमी सड़कों पर एक बार अनिवार्य रूप से ब्लैक टॉप कराना है। वहीं 60 प्रतिशत सड़कें इस श्रेणी की हैं जिस पर दो बार ब्लैक टॉप कराया जाना है।